

# गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

## पंतनगर किसान मेले में बीजों की बिक्री तीसरे दिन रिकार्ड तोड़कर ७७ लाख के पार

पंतनगर। ०७ अक्टूबर, २०१८। पंतनगर विश्वविद्यालय में चल रहे किसान मेले में आज तीसरे दिन भी किसानों द्वारा विभिन्न रबी फसलों के बीजों की खरीद जारी रही। किसानों द्वारा मेले में विश्वविद्यालय के बीज उत्पादन केन्द्र, फसल अनुसंधान केन्द्र तथा विश्वविद्यालय फार्म के स्टालों से तीसरे दिन की दोपहर तक लगभग ६३.०० लाख रुपये के विभिन्न रबी फसलों के बीजों की खरीद की गयी। इसके अतिरिक्त उद्यान अनुसंधान केन्द्र, सब्जी अनुसंधान केन्द्र, कृषि वानिकी अनुसंधान केन्द्र, औषधीय व संगंध पौध अनुसंधान एवं विकास केन्द्र तथा आदर्श पुष्प उत्पादन केन्द्र के स्टालों से लगभग ६.०० लाख रुपये के बीज व पौधों की बिक्री की गई। साथ ही एटिक, प्रकाशन निदेशालय व बीज के स्टालों से लगभग ७७.०० हजार रुपये के प्रकाशनों की बिक्री की गई। कल अपराह्न में शैक्षणिक डेरी फार्म में की गयी संकर बछियों की नीलामी में साहीवाल गाभिन बछिया की सबसे अधिक बोली लगी जो रु. ७३,०००.०० थी।

मेले में आज गांधी हाल में आयोजित विशेष व्याख्यान माला के अंतर्गत बेमोसमी सब्जी उत्पादन विषय पर वैज्ञानिक, डा. एस.पी. उनियाल, द्वारा व्याख्यान दिया गया। अपराह्न ३.३० बजे से गांधी हाल में आयोजित किसान गोष्ठी में वैज्ञानिकों द्वारा किसानों की समस्याओं का समाधान किया गया। मेले में आज किसानों को विभिन्न शोध केन्द्रों का भ्रमण एवं अवलोकन कराया गया। रात्रि में गांधी हाल में किसानों हेतु सांस्कृतिक कार्यक्रम आयोजित हुआ।



गांधी हाल में किसान गोष्ठी कार्यक्रम में किसानों के प्रश्नों के उत्तर देने के लिए उपस्थित विभिन्न विषयों के वैज्ञानिक।